

মহাভাবত' সৌপ্তিক পৰ্বৰ অন্তৰ্গত

# সৌপ্তিক পৰ্ব ।

শ্ৰীহৰ্গাপ্ৰবশমা ফুকণ  
কল্পক বচিত ।

শ্ৰীশিৱনাথ ভট্টাচাৰ্য্য দ্বাৰা  
প্ৰকাশিত ।

ডিব্ৰুগড়, আসাম, পোঃ আঃ বিহাবাৰী ।

প্ৰথম সংস্কৰণ ।



কলিকাতা,

৬নং কলেজ-স্কোৱাৰ, সাম্য-যন্ত্ৰে,  
আবদুল লতিফ দ্বাৰা মুদ্ৰিত ।

১৯০৮ ।

বেচ ১০ তিনি অনা মাথোন ।





মহাভাৰত সৌপ্তিক পৰ্বৰ অন্তৰ্গত

# সৌপ্তিক পৰ্ব ।

ওঁ নমো ভগৱতে বাসুদেবায় ।

“ওঁ নাৰায়ণং নমস্কৃতং নৰৈষ্কেব নবোত্তমং ।

দেবীং সবস্বতীং ব্যাসং ততোজয় মুদীৰয়েৎ ॥

পদ ।

নমো নাৰায়ণ দেব ব্ৰহ্ম সনাতন ।

ব্ৰহ্মা হৰ বন্দে যাৰ অভয় চৰণ ॥

যাৰ নাম লই মহাপাতকীয়ো তৰে ।

আন গতি নাই কৃষ্ণ দেৱতাত পৰে ॥

সেই পাদপদ্ম ধূলা লই শিৰোপৰি ।

মাতৃ সবস্বতীক যে নমস্কাৰ কৰি ॥

সৌপ্তিক পৰ্বৰ কথা কৰোহো ৰচন ।  
 মহা ভাৰতৰ ইটো কথা বিতোপন ॥  
 পাঞ্চাল পাণ্ডবে অশ্বখামা বিনাশিলে ।  
 হৰিষ বিষাদে দুৰ্যোধন মৃত্যু হৈলে ॥  
 এই সব কথা ইটো পৰ্বত আছয় ।  
 ইয়াক শুনিলে সব পাতক দহয় ॥  
 য়েবে গদা বুদ্ধে পাৰিলেক দুৰ্য্যোধন ।  
 অন্ধৰাজ বিলাপিছে মহা দুঃখ মন ॥  
 ভীম মোৰ শত পুত্ৰ মাৰে একেশ্বৰ ।  
 তাৰ সম বীৰ নাই সংসাৰ ভিতৰ ॥  
 অতঃপৰ কিবা হলে শোধে পুনৰায় ।  
 সঞ্জয় বদতি শুনিয়োক কুক ৰায় ॥  
 শ্ৰীজন্মেজয়ে কয় শুনা মুনিবৰ ।  
 কোন জনে কোন কৰ্ম্ম কৈলে অতঃপৰ ॥  
 মূনি নিগদতি শুনিয়োক জন্মেজয় ।  
 উৰু ভাগি দুৰ্য্যোধন পৰিয়া আছয় ॥  
 হত শেষ সৈন্য সহ যুধিষ্ঠিৰ ৰাজ ।  
 বিষন্ন বদনে যায় শিবিৰৰ মাজ ॥  
 হেনকালে অস্তাঙ্গতী হলে দিবাকৰ ।  
 সব বীৰগণ গৈলে যাৰ যেই ঘৰ ॥

একেশ্বৰ দুৰ্য্যোধন পৰি বৈলে তথা ।  
 উৰু ভাগি পৰি আছে মনে পায় ব্যথা ॥  
 আমাবস্যা ৰাত্ৰি সিটো ঘোৰ অন্ধকাৰ ।  
 বণস্থলে প্ৰেত ভূত কৰয় বিহাৰ ॥  
 চতুঃপাৰ্শ্বে শব্দ কৰে যত শিবাগণ ।  
 মহাভয়ে কুক্ৰক্ষেত্ৰে নাহে কোনজন ॥  
 হেনকালে উপনীত তথা তিন জন ।  
 কৃপ কৃতবৰ্ম্মা আৰু দ্ৰোণৰ নন্দন ॥  
 দুৰ্য্যোধন হেতু বহু কৰয় বিলাপ ।  
 কোন মহাজনে হেন দিলে অভিশাপ ॥  
 সমস্ত পৃথিবী পতি ৰাজা দুৰ্য্যোধন ।  
 ধৰণীত পৰি আছে মহা দুঃখ মন ॥  
 একাদশ অক্ষৌহিনী আৰু যত বীৰ ।  
 ভীষ্ম দ্ৰোণ কৰ্ণ আদি প্ৰশান্ত শৰীৰ ॥  
 সকলো হৈলেক নাশ মাত্ৰ আমি আছো ।  
 হেন কালে কয় দ্ৰোণী কি কাম কৰিছো ॥  
 ধ্বংস দুৰ্য্যোধন বধে মোৰ প্ৰতিজ্ঞা আছয় ।  
 সেই বুলি মহা ক্ৰোধে ৰাজাত কহয় ॥  
 অবধান কৰা মহাৰাজ দুৰ্য্যোধন ।  
 মনযোগ কৰি শুনা মোহোৰ বচন ॥

ভীষ্ম দ্রোণ কৰ্ণ আৰু শল্য আদি বীৰে ।  
 সেনাপতি কৰি তুমি পূজিলা সাদৰে ॥  
 কোন জনে কোন কৰ্ম্ম কৰিলে ৰাজন ।  
 সবে পাণ্ডবৰ পক্ষ জানিবা ৰাজন ॥  
 সি কাৰণে তোমাৰ নহলে কিছু হিত ।  
 মোৰ ইচ্ছা হয় কিছু কৰোঁহো বিহিত ॥  
 তব অপমান মোৰ সহন না যায় ।  
 সেনাপতি কৰা মোক কোঁৰব তনয় ॥  
 মোক সেনাপতি কৰিলাহা যদি ৰণে ।  
 তেন্তে তব শত্ৰু সব নেথাকে জীৱনে ॥  
 মোৰ বাঁৰপনা তুমি জানা ভাল মতে ।  
 কোন জন ৰণিবেক মোহোৰ সহিতে ॥  
 ইন্দ্ৰ যম কুব্ৰেৰ বৰ্ণন হতাশন ।  
 মোৰ সহ ৰণে জিনিবেক কোন জন ॥  
 একদিনো যুক্তিক নকৈলা মোৰ সহ ।  
 নিজৰ বৃদ্ধিত তুমি নাশিলা বৈভব ॥  
 জন্মাবধি তব গৃহে হইছো পালিত ।  
 সিকাৰণে কৰিবাক চাওঁ তব হিত ॥  
 যদি এতিয়াও সেনাপতি কৰা মোক ।  
 নিশ্চয় নাশিম মই পাণ্ডব সবক ॥

মোহোৰ প্ৰতিজ্ঞা এই শুনা নৰনাথ ।  
 পাঞ্চাল ও পাণ্ডবক কৰিম নিপাত ॥  
 দ্ৰৌণিৰ বাক্যক শুনি ৰাজা দুৰ্যোধন ।  
 ভাল ভাল বুলি প্ৰশংসয় ঘনে ঘন ॥  
 পাণ্ডৱৰ প্ৰিয় সব জানো ভাল মত ।  
 সেই হেতু সমৰত সব হলে হত ॥  
 আৰু কোনো বন্ধু মোৰ নাই মহাত্মন ।  
 যদি তুমি কৰা মোৰ কৰ্ম নিবাৰণ ॥  
 সেনাপতি কৰি ময় কৰিম বৰণ ।  
 যদি মোৰ হিত চিন্তি কৰা তুমি ৰণ ॥  
 ৰজাৰ বিনয় শুনি দ্ৰৌণৰ নন্দন ।  
 গৰ্ব্ব কৰি কয় বিনাশিবো সৰ্ব্বজন ॥  
 এতেক শুনিয়া কুৰুপতি দুৰ্য্যোধন ।  
 কৃপাচাৰ্য্য মুখ চাই কহয় বচন ॥  
 শীত্ৰগতি জল আনি দিয়া মহামতি ।  
 আজি গুৰু পুত্ৰে দেখো কৰি সেনাপতি ॥  
 এতেক কহিলা যদি ৰাজা দুৰ্য্যোধন ।  
 কৃতবৰ্ম্মা সহ কৃপ কৰিলে গমন ॥  
 জল অশ্বেষণ হেতু আন্ধাৰ নিশাত ।  
 বহুঠাই বিচাৰিয়া নেপালে তথাত ॥

একস্থান হই ছয়ো ভাবে উপায়ক ।  
 কি কৰিম কোনস্থানে যাম ই নিশাত ॥  
 কৃপাচাৰ্য্যে কয় শুনা মোহোৰ বচন ।  
 যুদ্ধ হেতু জল আনি ছিলে সৈন্যগণ ॥  
 সেই জল বিনা আৰু নাহিকে ইয়াত ।  
 এই বুলি দুই বীৰ গৈলেক তথাত ॥  
 সেইস্থানে দেখয় বহুত আছে জল ।  
 দেখি ছয়ো জনে মনে আনন্দে বিহ্বল ॥  
 তাৰ এক কুণ্ড জল লই ছয়ো জন ।  
 উপনীত হলে আনি স্থানে ছুর্য্যোধন ॥  
 জল দেখি আনন্দিত কুকুল পাতি ।  
 অভিষেক হেতু ৰাজা উঠে শীঘ্ৰগতি ।  
 উৰু ভাগি পৰি আছে উঠিব নোৱাৰে ।  
 স্পৰ্শ কৰি দিলে জল অশ্বখামা করে ॥  
 নিজ হাতে জল লই শিৰত ঢালিলে ।  
 এইৰূপে অশ্বখামা সেনাপতি হলে ॥  
 তথা হন্তে বিদায় হৈলেক তিন বীৰ ।  
 মহা বেগে চলি যায় পাণ্ডব শিবিৰ ॥  
 ঘোৰ অন্ধকাৰ নিশা পথ নিচিনয় ।  
 বিনা শব্দে ধীৰে ধীৰে পথ বহি যায় ॥



শ্রম হলে কিছু দূৰ গই তিন জন ।  
 বৃক্ষতলে বসি কৰে কথোপকথন ॥  
 সেই স্থানে বহুকাল কৰিয়া চিন্তন ।  
 উপায় নাহিকে দেখি মহা দুঃখ মন ॥  
 অতঃপৰ বৃক্ষোপৰে দেখে এক কথা ।  
 মৌনভাবে ফেঁচা এক বহিয়াছে তথা ॥  
 আৰ নানাবিধ পক্ষী তাৰ ওপৰত ।  
 মহা স্নেহে নিদ্ৰা যায় নিজৰ বাঁহত ॥  
 সব পক্ষী নিদ্ৰা গই হৈলেক নিৰ্জ্বন ।  
 ছিদ্ৰ পাই ফেঁচা কৈলে সবাকো ভক্ষণ ॥  
 দেখিয়া মনত ভাবি অস্থখামা কয় ।  
 এক বুদ্ধি পাইলোহো শুনা মহাশয় ॥  
 কাহিবে লাগিলে বীৰ দ্রোণৰ কুমাৰ ।  
 পাঞ্চাল পাণ্ডবে আজি কৰিম সংহাৰ ॥  
 সমৰক জিনি সবে মহাৰঙ্গ মনে ।  
 স্নেহে শুতিয়াছে সেনা সহ সৰ্ব্বজনে ॥  
 নিদ্ৰিতাবস্থাতে সব কৰিম সংহাৰ ।  
 এই বুদ্ধি স্থিৰ কৈলে দ্রোণৰ কুমাৰ ॥  
 কৃপাচাৰ্য্যে কয় ইটো যুগুত নহয় ।  
 নিদ্ৰিত জনক মাৰিবাক নুযুৱায় ॥

ভয়াৰ্ত্ত শৰণাগত নিদ্রিত যি জন ।  
 বিনাশিলে মহাপাপ নাযায় খণ্ডন ॥  
 নিষেধ নেমানি ইটো কৰয় যি জন ।  
 পঞ্চ পাতকীৰ মাজে পৰয় সি জন ॥  
 মোহোৰ কথাক তুমি শুনা সাৰ্বধানে ।  
 হেনয় কৰ্ম্মক ইচ্ছা নকৰিবা মনে ॥  
 নিজৰ দুষ্কৰ্ম্মে মজিলেক দুৰ্য্যোধন ।  
 ধৰ্ম্মবন্ত পাণ্ডৱক হিংসি সৰ্ব্বক্ষণ ॥  
 পাণ্ডৱৰ সহায় সম্পদ নাৰায়ণ ।  
 তাহান অহিত চিন্তি জীয়ে কোন্‌জন ॥  
 দুৰ্য্যোধন হেতু হিত কৰিবাক মনে ।  
 যুজিলে শক্তিৰ মতে কৰি প্ৰাণপণে ॥  
 সেই সময়ত কিয় নকৈলা হনন ।  
 দুৰ্ব্বুদ্ধি এৰাঁহা বাপা স্থিৰ কৰা মন ॥  
 পিতৃ বৈৰী যদি চোৱা কৰিবে নিধন ।  
 বণ মাজে ধৰি তাক কৰা নিপাতন ॥  
 সংকৰ্ম্ম কৰিবা বাপা সদায় যতনে ।  
 অসং ভাবক কিয় ঠাই দিয়া মনে ॥  
 কৃপৰ বচন শুনি দ্ৰোণৰ নন্দন ।  
 দুই চক্ষু বন্ধবৰ্ণ কৰয় গৰ্জ্জম ॥

কৰিছো প্ৰতিজ্ঞা মই বজাৰ আগত ।  
 সকলে কৰিম নাশ তোমাৰ কথাত ॥  
 ক্ষত্ৰধৰ্ম্ম আছে হেন কয় গুৰ্গাজন ।  
 ক্ষত্ৰিয়ে কৰিব নিজ প্ৰতিজ্ঞা পালন ॥  
 শত্ৰুক কৰিব ক্ষয় অশেষ প্ৰকাৰে ।  
 বিপু সংহাৰিব বলে ছলে কৌশলেৰে ॥  
 লইছো ক্ষত্ৰিয় ধৰ্ম্ম জন্মি দ্বিজ কুলে ।  
 ক্ষত্ৰিয় স্বভাবে নাশ কৰিম সমূলে ॥  
 দুৰাচাৰ শত্ৰু মোৰ দ্ৰুপদ নন্দন ।  
 অন্যায়ে পিতাক মোৰ কৰিলে নিধন ॥  
 সেই হেতু ধৃষ্টদ্যুম্ন আজি সংহাৰিম ।  
 অন্যায়ে বা ছলে বলে নিশ্চয় বাধম ॥  
 পাক্ৰাল পাণ্ডবে আজি কৰিম নিধন ।  
 এই বুলি অশ্বখামা কৰয় গজ্জ'ন ॥  
 মৌণ হই বলে কৃপ নকয় বচন ।  
 মহা বেগে যায় দ্ৰোণি অতি ক্ৰোধ মন ॥  
 পাছে পাছে দুইজন কৰয় গমন ।  
 শিবির দ্বাৰত উভৰিলে তিন জন ॥  
 দেখে বহি আছে দ্বাৰে নৰ একজন ।  
 বিভূতি ভূষিত মৰ্পমালা ত্ৰিলোচন ॥

বাঘছাল কটিত কৰত শিঙ্গা আছে ।  
 চতুৰ্ভূজ দিব্যৰূপ দৰশিলে পাছে ॥  
 এইৰূপে দ্বাৰ বন্ধা কৰয় শঙ্কৰ ।  
 নিষেধ কৰয় তাক যাইবে ভিতৰ ॥  
 দ্ৰোণিয়ে কহয় যাওঁ শিবিৰ ভিতৰ ।  
 প্ৰাণে যদি ভয় থাকে তেন্তে এৰা দ্বাৰ ॥  
 হেন শুনি কয় শিব ছদ্মবেশ ধাৰী ।  
 পুৰী বন্ধা হেতু মই আছোহো দুৰাৰী ॥  
 একেশ্বৰে আছো মই পুৰী বন্ধী হই ।  
 মোক নিজিনিলে পুৰে যাইবে নপাৰয় ॥  
 হেন শুনি কোপে দ্ৰোণি মাৰে নানা বাণ ।  
 মুখ মেলি সেই সব গিলে ভগবান ॥  
 যত বাণ মাৰে দ্ৰোণি খাই ত্ৰিলোচন ।  
 হেন দেখি ভয় পালে দ্ৰোণৰ নন্দন ॥  
 তুণ শূন্য হলে আৰু হাতে নাই অস্ত্ৰ ।  
 বিস্ময় মানিলে বাৰ হইয়া নিৰস্ত্ৰ ॥  
 সামান্য মানুহ নহৈবেক ইটো জন ।  
 হেন ভাবি শোধে তাক দ্ৰোণৰ নন্দন ॥  
 এক নিবেদন মোৰ শুনা মহাজন ।  
 মনুষ্যৰ প্ৰাণে বাণ খাই কোনজন ॥

দাক্ষিণ মোহোৰ অস্ত্ৰ আপুনি গিলিলা ।  
 মোৰ শৰ খাই তুমি ব্যাথাক নেপালা ॥  
 কোন দেব হোৱা তুমি কোৱা মহাশয় !  
 অনুগ্রহ কৰি মোৰ খণ্ডোৱা সংশয় ॥  
 এতেক বুলিলে যদি দ্ৰোণৰ নন্দন ।  
 প্ৰবোধি কহয় কথা দেব পঞ্চানন ॥  
 নেজানাহা দ্ৰোণ পুত্ৰ মই কোনজন ।  
 বিশ্বনাথ নাম মোৰ জানে জগজ্জন ॥  
 এতেক শুনিয়া দ্ৰোণি কৰি যোড় হাত ।  
 কয় কৃপা কৰি দ্বাৰ এৰা বিশ্বনাথ ॥  
 ত্ৰিলোচন কয় ইটো কি মতে কৰিবো ।  
 পাণ্ডৱৰ আত্মা বিনা দ্বাৰক নেৰিবো ॥  
 চিন্তান্বিত হলে দ্ৰোণি শুনিয়া বচন ।  
 কি উপায় কৰো এবে ভাবে মনে মন ॥  
 এইৰূপে দ্ৰোণি বহু চিন্তিত হৈলেক ।  
 মনে গুণি শিব পূজা কৰিবে লৈলেক ॥  
 যুক্তিকাৰ শিব লিঙ্গ কৰিয়া ৰচন ।  
 বিন্ধপত্ৰ দিয়া কৰে শিবক অৰ্চন ॥  
 পূজা অন্তে স্তব কৰে দ্ৰোণৰ নন্দন ।  
 দেব বাম দ্বিজে কয় শূনা সৰ্ব্বজন ॥

## ছবি।

শুনা প্রভু দিগম্বৰ                      বাঞ্ছা পূৰ্ণ কৰা হৰ  
মই দীনহীন অভাজন।

ক্ষমা কৰা দোষ যত                      মই তব অনুগত  
নেজানোহো কৰিবে পূজন ॥

আকাশ পাতাল জল                      স্বাবৰ জঙ্গম স্থল  
দশ দিক অষ্ট কুলাচল।

ক্ষিতি অপ তেজঃ ব্যোম                      পবন ভাস্কৰ সোম  
তব মূৰ্ত্তি বিশেষ সকল ॥

কি কৈবোহো তব তত্ত্ব                      তুমি ৰজঃ তুমি সত্ত্ব  
তমো গুণে কৰাহা সংহাৰ।

পৰিছেো বিপদ মাৰো                      এই মহা সিদ্ধু মাৰো  
তুমি প্রভু কৰাহা উদ্ধাৰ ॥

মই অতি অভাজন                      হেৰা প্রভু ত্ৰিনয়ন  
লজ্জা ৰক্ষা কৰাঁ এইবাৰ।

ইত্যাদি অনেক ভাবে                      দ্ৰোণি স্তুতি কৰে ভবে  
শুনি তুষ্ট হইলেক হৰ ॥

সদয় হৈলেক হৰ                      তাহাঙ্ক যাচয় বৰ  
যিবা ইচ্ছা দ্ৰোণৰ তনয়।

দ্রোণি কয় কুন্তিবাস      কৰো গই শক্রনাশ  
এই বৰ দিয়া মহাশয় ॥

পদ ।

পঞ্চানন কয় ইটো কি মতে কৰিম ।  
দ্বাৰী স্বৰূপত আছে কি ৰূপত দিম ॥  
এই বৰ এৰি লোৱা যিটো লয় মন ।  
দ্রোণিয়ে কহয় আনে নাই প্ৰয়োজন ॥  
যদি তুমি মোহোক নিদিবা এই বৰ ।  
তোমাৰ আগত মই মৰিম সত্বৰ ॥  
এই বুলি দিব্য অস্ত্ৰে জ্বালিয়া অনল ।  
পুৰিয়া মৰিবে যাই দ্রোণী মহাবল ॥  
বহু স্তব কৰিবাক নকৰিলে ক্ৰতি ।  
নিবাৰিয়া বৰ লোৱা কহয় ধূৰ্জ্জটী ॥  
দ্রোণী কয় যদি বৰ দিবা ত্ৰিলোচন ।  
ৰূপা কৰি কৰাঁ মোৰ প্ৰতিচ্ছা পূৰণ ॥  
স্তবে বশ হই হৰ দিলে সেই বৰ ।  
পুনৰপি কয় দ্রোণী যুড়ি দুই কৰ ॥  
আক এক অনুগ্ৰহ কৰা শূলপানি ।  
ৰূপা কৰি দিয়া মোক তব গড়গ খানি ॥

খড়্গ দিয়া অন্তর্ধান হলে পশুপতি ।  
 কৃপাচার্য্যে কয় অশ্বখামা মহামতি ॥  
 ইটো দ্বাৰ মুখে তোমা থাকা দুইজন ।  
 কাটিবাঁহা তাৰ মুণ্ড আহিব যি জন ॥  
 হাতে খড়্গ প্রবেশ কৰিলে অশ্বখামা ।  
 নিদ্রাগত জনে কাটে নকৰয় ক্ষমা ॥  
 ধুঙুছ্যন্ন শুতিয়াছে পালঙ্ক উপৰ ।  
 দেখিয়া তাহাক অশ্বখামা বীৰবৰ ॥  
 হাতে খড়্গ কৰি ধায় মহা ক্রোধ মনে ।  
 হাঁহিয়া ধৰিলে তাক দ্রোণৰ নন্দনে ॥  
 দুই হাত ধৰি তাক উপৰে বসিলে ।  
 পশুবৎ কৰি তাক মাৰিবে ইচ্ছলে ॥  
 দ্রৌণিক দেখিয়া বীৰ দ্রোপদ নন্দন ।  
 সকলণ স্বৰে কয় বিষম বদন ॥  
 খড়্গে মুণ্ড কাটি মোক নকৰা নিধন ।  
 যুদ্ধ কৰি কৰা বীৰ স্বকাৰ্য্য সাধন ॥  
 দ্রৌণিয়ে ঋহয় ব্রহ্ম বধী দুৰাচাৰ ।  
 পশুবৎ কৰি তোক কৰিম সংহাৰ ॥  
 এই বুলি ধুঙুছ্যন্নে দ্রোণৰ তনয় ।  
 বজ্র মুষ্টি প্রহাৰ কৰিলে অতিশয় ॥



হস্ত পদ উদৰত কৰাইলা প্ৰবেশ ।  
 পশুৰ ৰূপক কৰি ভাঙ্গৈ মধ্য দেশ ॥  
 ভীমে যেন কীচকক কনিলে সংহাৰ ।  
 সেইৰূপে কৰিলেক কুশ্মাণ্ড আকাৰ ॥  
 সবাকো বধিলে অশ্বখামা একেশ্বৰ ।  
 মহা গণ্ডগোল হয় শিবিৰ ভিতৰ ॥  
 হাহাকাৰ মহা শব্দ উঠে আচম্বিতে ।  
 প্ৰাণৰ ভয়ত যাই দ্বাৰত পলাইবে ॥  
 খড়্গ হাতে দুইজন বক্ষা কৰে দ্বাৰ ।  
 বাহিৰ হলেই তাক কৰয় সংহাৰ ॥  
 বিপাকত পৰি আৰু নেদেখি নিষ্কৃতি ।  
 ঘোৰ ৰণ কৰে সবে দ্ৰৌণিৰ সংহতি ॥  
 দ্ৰোণ পুত্ৰ মহা বীৰ সংগ্ৰামে প্ৰচণ্ড ।  
 কাৰ্টিলে সকলো সৈন্য কৰি খণ্ড খণ্ড ॥  
 দাবানলে বন যেন কৰয় দহন ।  
 সেই মতে বধে সেনা দ্ৰোণৰ নন্দন ॥  
 দ্ৰৌপদীৰ পঞ্চ পুত্ৰ তথাতে আছিলে ।  
 শুইয়া আছয় দ্ৰৌণি তাহাঙ্ক দেখিলে ॥  
 হাত ফুৰাইয়া চাই দ্ৰোণৰ নন্দন ।  
 ভাবিলে পাণ্ডব এই ভাই পঞ্চজন ॥

মুখে বস্ত্ৰ বান্ধিয়া কাটয় পঞ্চশীৰ ।  
 এই মতে পঞ্চজনে কাটে মহাবীৰ ॥  
 পঞ্চ মুখ বস্ত্ৰত বান্ধিলে দ্রোণহৃত ।  
 পাণ্ডবক নাশি মনে বৰ হৰ্ষযুত ॥  
 মাৰ পাই শিখণ্ডী ধনুক নিলে হাতে ।  
 কৰয় দাক্ষণ যুদ্ধ দ্রোণিৰ সহিতে ॥  
 বানে বানে নিবাবয় দ্রোণৰ নন্দন ।  
 এইৰূপে ছয়ো কৰিলেক মহাৰণ ॥  
 শিখণ্ডী সামৰ্থ্য মতে মাৰে দ্রোণহৃত্তে ।  
 দৈব বল হেতু তাৰ অঙ্গক নুফুটে ॥  
 বজ্ৰ মুষ্টি মাৰে দ্রোণি শিখণ্ডাৰ মাথে ।  
 গুড়ি হই গলে মুণ্ড বজ্ৰ মুষ্ঠ্যাঘাতে ॥  
 এই মতে শিখণ্ডীক কৰিলে সংহাৰ ।  
 একজনো অবশেষ নেৰাখিলে আৰ ॥  
 পঞ্চ মুণ্ড লই দ্রোণী যায় আনন্দত ।  
 দুইজন সঙ্গৈ আসি মিলিলে দ্বাৰত ॥  
 দ্রোণী কয় হলে মোৰ প্ৰতিজ্ঞা পূৰণ ।  
 পাণ্ডব প্ৰভৃতি আক নাই কোনোজন ॥  
 পঞ্চ পাণ্ডবৰ মুণ্ড দেখাই সাক্ষাতে ।  
 দুৰ্য্যোধনে ভেটিবোহো বঁলা ত্বৰান্বিতে ॥

শুনিয়া হৈলেক দুয়ো আনন্দিত মন ।  
 মহানন্দে মগ্ন হয় দ্রোণৰ নন্দন ॥  
 নিৰ্ভয় হৃদয়ে সবে কৰিলে গমন ।  
 দুৰ্য্যোধনে বিচাৰিয়া ভ্ৰমে বহুক্ষণ ॥  
 বাজা বাজা বুলি ডাক ছাৰে ঘনে ঘনে ।  
 মহা অন্ধকাৰ নিশা পথক নিচিনে ॥  
 বাজা বাজা কৰি বিচাৰিলে বহুতৰ ।  
 শব্দ শুনি দুৰ্য্যোধন দিলেক উত্তৰ ॥  
 বাজাৰ ওচৰে আসে বীৰ তিন জন ।  
 গৰ্ব্ব কৰি কয় কথা দ্রোণৰ নন্দন ॥  
 অবধান কৰি শুনা বাজা দুৰ্য্যোধন ।  
 পাণ্ডব প্ৰভৃতি আৰু নাই কোনো জন ॥  
 পাঞ্চাল বিৰাট আদি যতোক আছিলে ।  
 মোহোৰ হাতত আজি সবেও মৰিলে ॥  
 যি প্ৰতিজ্ঞা কৰিছিলো আগত তোমাৰ ।  
 আজি মই কৰিলোহো পুৰণ যে তাৰ ॥  
 পঞ্চ পাণ্ডবৰ মুণ্ড দেখাহা সাক্ষাত ।  
 একজনো নাই আৰু পাণ্ডব সৈন্যত ॥  
 হেন শুনি হৰ্ষিত হলে দুৰ্য্যোধন ।  
 সাধু সাধু বুলি বাজা কয় স্ত-বচন ॥

পৰি আছিলেক বীৰ মাটীৰ ওপৰ ।  
 বাহু যুগে ভৰ দিয়া উঠিলে সত্ৰৰ ॥  
 বিপুনাশ শুনি ৰাজা আনন্দিত হলে ।  
 পাণ্ডবৰ মুণ্ড দ্ৰৌণী বীৰক খুজিলে ॥  
 ধন্য মহাবীৰ তুমি গুৰুৰ নন্দন ।  
 মোহোৰ পৰম কাৰ্য্য কৰিলা সাধন ॥  
 পঞ্চ মুণ্ড আনি দিয়া দেখিম নয়নে ।  
 ভীমৰ মূৰক মই ভাঙ্গিম চৰণে ॥  
 শুনি পঞ্চমুণ্ড দ্ৰৌণী দিলে সেই ক্ষণ ।  
 হাত ফুৰাইয়া চায় ৰাজা চুৰ্য্যোধন ॥  
 কৃষ্ণাৰ দ্বিতীয় পুত্ৰ ভীমৰ আকৃতি ।  
 ভীম বুলি তাক বাচি ললে কুরুপতি ॥  
 ছুই হাতে ধৰি মুণ্ড গোটাক ভাঙ্গিলে ।  
 তিলবৎ মুণ্ড গোটা গুড়ি হই গলে ॥  
 দেপিয়া কোঁৱৰ পতি মানিলে বিস্ময় ।  
 পাণ্ডবৰ মুণ্ড ইটো কদাচো নহয় ॥  
 একে একে পঞ্চমুণ্ড ভাঙ্গে চুৰ্য্যোধন ।  
 জানিলে পাণ্ডব নোহে এই পঞ্চজন ॥  
 পৰ্ব্বত সমান মোৰ গদা গুৰুতৰ ।  
 কতবাৰ প্ৰহাৰিলো নুৰৰ উপৰ ॥

পৰ্বত সবক ভাঙ্গে কৰি গদাঘাত ।  
 বক হিড়িম্বক আদি কৰিলে নিপাত ॥  
 হেনয় ভীমক মাৰে দ্রৌণীৰ কি শক্তি ।  
 এই বুলি দীৰ্ঘ শ্বাস পড়ে নৰপতি ॥  
 বিমাদ ভাবিয়া কয় অশ্বখামা প্ৰতি ।  
 বংশ নাশ কৰি তুমি কি কৰিলা গতি ॥  
 কি কৰ্ম্ম কৰিলা তুমি দ্রোণৰ নন্দন ।  
 দ্রৌপদীৰ পঞ্চপুত্ৰ এই পঞ্চ জন ॥  
 শিশু সকলক বধি কি কাৰ্য্য সাধিলা ।  
 কূৰুকুলে জল পিণ্ড দিবে নাৰাখিলা ॥  
 পাণ্ডবে বধিবে কিবা আছয় শকতি ।  
 যি সবৰ সখা হৰি কমলাৰ পতি ॥  
 নিৰ্বংশ কৰিলা তুমি ভাই পঞ্চজন্মে ।  
 কূৰুকুলে বংশ নাশ হলে আজি বণে ॥  
 এই বুলি মহা শোকে কান্দে বহু তৰ ।  
 হৰ্ব বিমাদত ৰাজা এৰে কলেবৰ ॥  
 দেখিয়া ব্যাকুল হলে বীৰ তিনজন ।  
 হাহাকাৰ কৰি বহু কৰিলে বোদন ॥  
 দ্রৌণিক সম্মুখি কয় কৃপ মহামতি ।  
 কি কৰ্ম্ম কৰিলা তুমি বধি কূৰুপতি ॥

হায় দুৰ্য্যোধন ৰাজা বীৰ শিৰোমণি ।  
 তোমা হেন মহাৰাজ বাগৰে ধৰণী ॥  
 স্নগন্ধি চন্দনে বিভূষিত কলেবৰ ।  
 সেই কুকপতি তুমি ধূলাৰে ধূসৰ ॥  
 উঠা উঠা দুৰ্য্যোধন কুব্জকুল পতি ।  
 পাণ্ডবক জিনি ৰণে ভুঞ্জা বসুমতী ॥  
 উঠি যুদ্ধ কৰা তুমি পাণ্ডবৰ মনে ।  
 শব্দহীনা হই পৰি আছা কি কাৰণে ॥  
 পাসৰিলা কিয় তুমি পূৰ্বৰ কথাক ।  
 শত্ৰুক সংহাৰি কৰা ৰাজসূয় যাগ ॥  
 প্ৰতিজ্ঞা পালন কৰা উঠা দুৰ্য্যোধন ।  
 সমৰত বধা গই পাণ্ডু পুত্ৰগণ ॥  
 সূচ্যাগ্ৰে যতেক ভূমি পাৰে বিক্ৰিবাক ।  
 তত খানি ভূমিক নিদিয়া পাণ্ডবক ॥  
 সৰ্ব পৃথিবীক ত্যাগ কৰি কি কাৰণ ।  
 ভূমিত বাগৰি আছা ত্যজি সিংহাসন ॥  
 ইত্যাদি অনেক কান্দি বীৰ তিন জন ।  
 প্ৰস্থানিলে তথা হস্তে বিৰস বদন ॥  
 হেনকালে কৃপাচাৰ্য্য কয় দ্ৰোণী প্ৰতি ।  
 কি কাব্য কৰিলা কিবা কাৰবো মস্প্ৰতি ॥

মতিচ্ছন্ন হই তুমি দুৰ্দ্ধৰ্ম কৰিলা ।  
 পাণ্ডবৰ পুত্ৰ বন্ধু সবাকো নাশিলা ॥  
 গোবিন্দ সাত্যকি আৰু পাণ্ডু পুত্ৰগণ ।  
 নেজানোহো কত আছে তান দাতজন ॥  
 শিববৰত যদি থাকে তাৰ একজন ॥  
 তেন্তে আমাৰ তথা নিশ্চয় মৰণ ॥  
 আসম্বাক ৰাখি এই শিবৰ ভিতৰ ।  
 পাণ্ডব গইছে জানো হস্তীনানগৰ ॥  
 এই সব কথা যদি কৰয় শ্ৰবণ ।  
 পৃথিবী বিচাৰি তোক বধিব জীৱন ॥  
 তোৰ দোষে আমি দুয়ো সঙ্কটে পৰিম ।  
 পাণ্ডবৰ হাতে আজি নিশ্চয় মৰিম ॥  
 দাৰুণ দুৰন্ত ভীম মহা ভীমকায় ।  
 নিশ্চয় মাৰিব সিটো এক গদা ঘায় ॥  
 ঘোৰ ৰণ হন্তে আমি পাইলোহো পাৰ ॥  
 পুনৰ্জন্ম বুলি মনে কৰিলো বিচাৰ ॥  
 তোহোৰ দোষত এবে হেৰুয়াম প্ৰাণ ।  
 কোন জনে ভজিবোহো নাই পৰিত্ৰাণ ॥  
 এইৰূপে খেদ কৰি কৰয় বিচাৰ ।  
 শুনি দস্ত কৰি কয় দ্ৰোণৰ কুমাৰ ॥

নুবোঝো ভয়াৰ্ত্ত কিয় হোৱা অতিশয় ।  
 পাণ্ডবৰ হেতু একো নকৰিবা ভয় ॥  
 যদি পাণ্ডবৰ সহ হয় দৰশন ।  
 মোৰ সহ ৰণে জিনিবেক কোন জন ॥  
 যুদ্ধ কৰি পাণ্ডবে পঠাইবো যমালয় ।  
 বধিবো সবাকো মই কলো স্ত্ৰ-নিশ্চয় ॥  
 যিটো ব্ৰহ্ম অস্ত্ৰ আছে মোহোৰ হাতত ।  
 তাক নিবাৰিবে শক্তি নধৰে পাণ্ডব ॥  
 ব্ৰহ্ম অস্ত্ৰ সন্ধানিয়া বধিবো পাণ্ডব ।  
 যদি হে নেৰাখে তেওঁ দামোদৰ দেব ।  
 হায় বিধি কোন কাম কৰিবো এখন ।  
 এই বুলি বহু খেদ কৰে তিনি জন ॥  
 দ্ৰৌণীক সন্তুধি কয় কৃপ মহাশয় ।  
 মোহোৰ বাক্যক ধৰ শুনা ছুৰাশয় ॥  
 অভয় পঙ্কজ পদ চিন্ত মনে মনে ।  
 স্ত্ৰমতি কুমতি দাতা সেই নাৰায়ণে ॥  
 এইৰূপে তিনি জনে চিন্তাঘ্নিত হলে ।  
 হেন সময়ত বিভাবৰী প্ৰকাশিলে ॥  
 প্ৰাণভয়ে তিন বীৰ তথা না থাকয় ।  
 যায় নগৰৰ মুখে সশঙ্ক হৃদয় ॥



ভাৰতে সৌপ্তিক পৰ্ব অপূৰ্ব কথন ।  
 পদ্মছন্দে দেবৰাম কৰে বিৰচন ॥  
 ব্যাসৰ বচিত দিব্য ভাৰত পুৰাণ ।  
 শুনিলে আপদ খণ্ডে জন্মে দিব্য জ্ঞান ॥  
 হেন জানি নৰলোকে আন কাম এৰি ।  
 পাতক গুছোক মুখে বোলা হৰি হৰি ॥

পদ ।

নমো নমো নাৰায়ণ ব্ৰহ্ম সনাতন ।  
 সংসাৰৰ হেতু ৰূপ দেব নাৰায়ণ ॥  
 তুমি আদি তুমি মধ্য তুমি অন্তৰূপ ।  
 সকলো জগতে এই তব লোমকূপ ॥  
 নমো নমো আদি অৱতাৰ মৎস্যৰূপ ।  
 নমো নৰসিংহ হিৰণ্যক্ষ বিদাৰক ॥  
 নমো কুৰ্ম অৱতাৰ নমস্তে বামন ।  
 নমো ভৃগুপতি ক্ষত্ৰকুল বিনাশন ॥  
 নমো বাম অৱতাৰ বাবণ নাশক ।  
 নমস্তে বৰাহ ৰূপ পৃথিৱী নায়ক ॥  
 নমো হৰি অৱতাৰ গজেন্দ্ৰ মোক্ষণ ।  
 নমো বুদ্ধ অৱতাৰ পৃথিৱী পালন ॥



যোড়হাট নামে                      প্রসিদ্ধ স্থানত  
 তেওঁ পূৰ্বে জনমিলে ।  
 জীবীকায় অৰ্থে                      বাজকাৰ্য্য হেতু  
 ডিক্ৰগড়ে নিবসিলে ॥  
 তাহান তনয়                              চাৰি জন হয়  
 প্রথমত বামেগৰ ।  
 তৃতীয় চতুৰ্থ                              জগত আনন্দ  
 পঞ্চানন নাম ধৰ ॥  
 দ্বিতীয় পুত্ৰৰ                              নাম দেবৰাম  
 হওঁ মই অভাজন ।  
 শ্ৰীদুৰ্গাপ্ৰসাদ                              নামে হও গ্যাত  
 বিদ্যাহীন অঙ্গজন ॥  
 চন্দ্ৰৰ পিঠিত                              বস্তু সব স্থাপিত  
 পক্ষ হয় তাত পৰে ।  
 কুলাচল চয়                              তাত পৰে হয়  
 ইটো শক চিহ্ন ধৰে ॥  
 পক্ষৰ অন্তত                              বস্তু সংস্থাপিত  
 মাঘ মাস পুণ্য দিনে ।  
 ইটো পদ পুথি                              বচিলো সম্প্ৰতি  
 দোষ ক্ৰমা বৃধ জনে ॥

যোৰ পদ বুলি                    হেলা; নকৰিবা  
শাস্ত্ৰক বিচাৰি চাবা।

এৰি আন কাম                    বোলা বাম বাম  
অস্ত্ৰে বৈকুণ্ঠক পাবা ॥



ইতি মহাভাৰত সৌপ্তিক পৰ্বৰ অন্তৰ্গত সৌপ্তিক পৰ্ব  
সম্পূৰ্ণ।



# জাননী ।

ডিব্ৰুগড় আৰু যোৰহাট এই দুয়ো ঠাইতে আমি হুখন কিতাপৰ দোকান খুলিছোঁ। যাকে যি কিতাপ লাগে, আমাৰ এই দুই দোকানৰ য়েই সেই এখন দোকানলৈ পত্ৰ লিখিলেই বেগতে পাব পাৰিব। সবহ ধনৰ কিতাপ নিঙঁতা সকলক বহুত কামচন দিয়া হয়। অতএব পত্ৰ লিখোঁতে এই দৰে লিখিব—শ্ৰীশিৱনাথ ভট্টাচাৰ্য্য হেড পণ্ডিত—যোৰহাট মডেল স্কুল।

অথবা—ভট্টাচাৰ্য্য এজেন্সী বিহাবাৰী পোঃ, ডিব্ৰুগড়, আসাম।

১। কল্পিণীহৰণ	৫০	১৮। সীতাৰ বনবাস	১০০
২। কুমবহুঁৰণ	৥০	১৯। লক্ষ্মণৰ শক্তিশেল	১০
৩। উষাহৰণ	১০০	২০। বিয়ানাম	৫০
৪। বসুহৰণ	৫০	২১। নামতী আই	১০০
৫। বাধাহৰণ	১০	২২। বড়কৰতি	১০০
৬। শ্ৰামন্তহৰণ	৫০	২৩। অশৌচতৰ্ণনিৰ্ণয়	১০০
৭। পুষ্পহৰণ	৫০	২৪। অসমীয়া জ্যোতিষ	১০০
৮। পাৰিজাতহৰণ	৫০	২৫। বিপুল্লয় প্ৰায়চিহ্নত	১০০
৯। ভীমচৰিত্ৰ	১০	২৬। ত্ৰৈ অসমীয়াতত্ত্ব	১৫০
১০। লক্ষ্মীচৰিত্ৰ	১০	২৭। শ্লোকমালা	১০
১১। নলচৰিত্ৰ	৥০	২৮। শ্লোকপুষ্প	১০
১২। ডাকচৰিত্ৰ	১০	২৯। বড় বেজালীমন্ত্ৰ	১০
১৩। অশোকচৰিত্ৰ	৫০	৩০। পদ্মপুৰাণ	১০০
১৪। স্বপ্নচৰিত্ৰ	১০	৩১। কালীকাপুৰাণ	১০০
১৫। স্ত্ৰীচৰিত্ৰ	১০০	৩২। বাৰভণী বিখালী	১০
১৬। গোপালচৰিত্ৰ	৥০	৩৩। গোপিনী কীৰ্ত্তন	১০০
১৭। গুৰুচৰিত্ৰ	৫০	৩৪। কালীয়া কীৰ্ত্তন	১০

শ্ৰীশিৱনাথ ভট্টাচাৰ্য্য ।

যোৰহাট—আসাম।